

پاکستان: نظریاتی اساس پر سیکولر لائی کی یلغار

پروفیسر خورشید احمد

فرد ہو یا قوم، نظریے اور مقصود حیات کے بغیر اس کی ترقی اور استحکام ممکن نہیں۔ علامہ اقبال نے اس نکتے کو بڑے دل نشیں انداز میں بیان کیا ہے:

زندہ فرد از ارتباٹ جان و تن

زندہ قوم از حفظ ناموں کہن

مرگ فرد از خشکی رو و حیات

مرگ قوم از ترک مقصود حیات (اسرار و رموز)

(فرد کی زندگی جان و تن کے تعلق سے قائم ہے، اور قوم کی زندگی اپنی قدیم روایات کے تحفظ سے قائم رہتی ہے۔ فرد کی موت جوے حیات خشک ہو جانے سے واقع ہو جاتی ہے، اور قوم کی موت مقصود حیات ترک کر دینے سے ہے۔)

پاکستان اپنے قیام کے ۶۲ سال بعد ایک مخصوص لائی کی شرائیز عالمی مہم کے نتیجے میں جن حالات سے دوچار ہے، وہ حفظ ناموں کہن کے لیے خطرہ اور ترک مقصود حیات کے تباہ کن راستے کی طرف دھکلیے جانے کا سامان ہے۔ ان خطرات اور اس میں الائقی یلغار کا بروقت مقابلہ آج کی سب سے بڑی ضرورت ہے۔

فرد اور قوم دونوں ہی کی زندگی میں نظریہ، تصور حیات اور زندگی کے مقصود کی اہمیت کا اندازہ اس بات سے کیجیے کہ قرآن نے انسان کی سب سے بڑی ضرورت ہدایت کو قرار دیا ہے۔

إِهْدِنَا الصِّرَاطَ الْمُسْتَقِيمَ اس کی سب سے بیوادی دعا ہے اور ہدایت لِلْمُتَّقِينَ اس دعا کا جواب ہے۔ قرآن پاک میں تحقیق آدمؑ کے واقعے کو جس طرح بیان کیا گیا ہے، اس کا مرکزی نکتہ انسان کا مقصد وجود ہے، یعنی خلافت اور نیابتِ الٰہی اور پورا قرآن اس ہدایت کا امین ہے جو انسان کو یہ کردار ادا کرنے کے لائق بناتا ہے۔

اس سلسلے کی سب سے پہلی چیز یہ ہے جس انسان کو اللہ نے اپنا خلیفہ بنایا، اسے علم الاشیاء سے نوازا۔ اسے عقل، ارادے اور اختیار کی دولت سے مالا مال کیا۔ اس کے اندر خیر اور شر دونوں کا داعیہ رکھا: فَأَلْهَمَهَا فُجُورُهَا وَتَقْوَاهَا (الشمس: ۹۱)، اسے حق و باطل اور خیر و شر میں تمیز کی صلاحیت سے نوازنے کے بعد، ہدایت سے بھی نوازا اور کامیابی کی شاہراہ کروشن کر کے اسے بتادیا کر جو ہدایت کی پیروی کرے گا، وہی کامیاب ہے اور جو اس سے روگردانی کرے گا وہ ناکام و نامراد ہے:

فَإِمَّا يُتَّبِعُنَّكُمْ فَيُّنَيِّ هُدًى فَمَنْ تَبِعَ هُدًى إِلَيْهِ حَوْفٌ فَلَا حَوْفٌ عَلَيْهِمْ وَلَا هُمْ يُحِرَّنُونَ ۝

الَّذِينَ كَفَرُوا وَأَكْذَبُوا إِلَيْنَا أَوْ لَيْكَ أَصْبَحَ النَّارُ هُمْ فِيهَا حَلْوُنَ ۝ (البقرہ: ۲: ۳۸-۳۹)

پھر جو میری طرف سے کوئی ہدایت تمہارے پاس پہنچے تو جو لوگ اس ہدایت کی پیروی کریں گے، ان کے لیے کسی خوف اور رنج کا موقع نہ ہوگا اور جو اس کو قبول کرنے سے انکار کریں گے اور ہماری آیات کو جھٹلاعیں گے، وہ آگ میں جانے والے ہیں جہاں وہ ہمیشہ رہیں گے۔

اس سے معلوم ہوا کہ انسانی زندگی کی سب سے کارفرماقوت نظریہ اور ہدایت ہے۔ اس

مثالیے (paradigm) میں تین چیزیں ہمارے سامنے آتی ہیں:

- ۱۔ علم الاشیاء، یعنی انسان کو اس کائنات کے وسائل اور خزانوں کا علم اور ادراک عطا کیا گیا ہے۔ اسی چیز نے انسان کو دوسری تمام مخلوقات پر فوقیت بخشی اور اسے نیابت و خلافت کا اہل بنایا۔
- ۲۔ عقل اور انتخاب کی آزادی انسانوں کو عطا کی۔ فرشتوں نے اسی جانب اشارہ کرتے ہوئے کہا تھا: ”یہ فساد کرے گا“، گویا رد و قبول کے لیے اللہ تعالیٰ نے انسان کو جبکہ میں نہیں کسا بلکہ اس کو آزادی اور انتخاب کی صلاحیت بھی دی ہے۔ یہ دونوں چیزیں تو سیکولر سوچ اور دینی سوچ میں

مشترک ہیں۔ البتہ اس سلسلے کی تیسری چیز (ہدایت) کے بارے میں (جو انسانی زندگی کے لیے انتہائی ضروری ہے) سیکولر سوچ اور دینی سوچ میں بعد المغتیر نظر آتا ہے اور یہیں سے اختلاف کی بنیاد سامنے آتی ہے۔

۳ - ہدایت سے مراد اس زندگی کو گزارنے کا اسلوب، احساس ذمہ داری کی میزان اور آخرت میں جواب دہی کی ذمہ داری ہے، جس کے لیے انبیا اور سلیمانی السلام کو بھیجا گیا، کتابوں اور ہدایت کی روشنی دی گئی اور خاتم الانبیاء محمد صلی اللہ علیہ وسلم پر اپنی اس اپدی ہدایت کی تکمیل کی۔ فرمایا: اَمَّا الرَّسُولُ يَعْلَمُ مَا أَنْزَلَ إِلَيْهِ مِنْ رِّبِّهِ وَالْمُؤْمِنُونَ طَمْلَكُوا مَمْلَكَةَ اللَّهِ وَمَلِكَتْهُ وَكُنْدِهِ وَرَسُولُهُ لَا تُنَزَّلُ فَيَعْلَمُ أَحَدٌ مِّنْ رَسُولِهِ فَقَالُوا سَمِعْنَا وَأَطْعَنَاهُ كَرِيْبَنَا وَالَّذِي الْمَصِيرُ^۵

[البقرۃ: ۲۸۵] ”رسول اس ہدایت پر ایمان لا یا ہے جو اس کے رب کی طرف سے اس پر نازل ہوئی ہے۔ اور جو لوگ اس رسول کے مانے والے ہیں، انہوں نے بھی اس ہدایت کو دل سے تسلیم کر لیا ہے۔ یہ سب اللہ اور اس کے فرشتوں، اور اس کی کتابوں، اور اس کے رسولوں کو مانتے ہیں، اور ان کا قول یہ ہے کہ: ہم اللہ کے رسولوں کو ایک دوسرے سے الگ نہیں کرتے۔ ہم نے حکم سنا اور اطاعت قول کی۔ مالک، ہم تجھ سے خطابخنشی کے طالب ہیں اور ہمیں تیری طرف پہنچا ہے۔“

مراد یہ ہے کہ ہدایت وہ چیز ہے جو مقصد تک پہنچنے کی تمام ترجیح جہد کو سہارا عطا کرتی ہے، علم کو انسانیت کے لیے نافع اور سودمند بناتی ہے، اور نیابت و خلافت کی ذمہ داری ادا کرنے کے لیے رہنمائی عطا کرتی ہے۔

دوسرے لفظوں میں علم الاشیاء، آزادی انتخاب اور ہدایت کے تین ستون پر ہی نظر یہی، مقصد اور منزل کے چراغ روشن ہوتے ہیں۔ ان کے بغیر نہ زندگی میں انضباط پیدا ہوتا ہے، نہ اصل جوہر انسانیت کا اظہار ہوتا ہے، اور نہ تحریک و تحرک کو کوئی راستہ ہی ملتا ہے۔ اس لیے انفرادی اور اجتماعی زندگی کے لیے نظریہ ناگزیر ہے، اور یہ سبھی معاشروں اور انسانوں کے لیے ضروری ہے، جب کہ اسلامی نقطہ نظر سے ہدایت، انسانی زندگی کی سب سے بڑی ضرورت ہے جس کے لیے یہ اصول طے کر دیا گیا:

إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ لَا غَيْرُ الْمَغْصُوبِ

عَلَيْهِمْ وَلَا الصَّالِحِينَ ۵ (فاتحہ ۱:۵-۶) یہ میں سیدھا راستہ دکھا، ان لوگوں کا راستہ جن پر تو نے انعام فرمایا، جو معتوب نہیں ہوئے، جو بھلکے ہوئے نہیں ہیں۔

انسانی زندگی اور انسانی تاریخ کا مطالعہ کریں تو یہ بات اظہر من اشمس ہو جاتی ہے کہ جن قوموں اور انسانوں کے سامنے کوئی نظریہ اور منزل تھی، انھی نے اور اقی تاریخ اور دامنِ تہذیب میں نام پیدا کیا۔ نظریہ غلط ہو یا درست، شرپ بینی ہو یا خیر کا علم بردار، دونوں ہی صورتوں میں وہ ہمیشہ زندگی کی نشوونما اور پیش رفت اور ترقی کے لیے، ایک بنیادی حرک رہا ہے۔ البتہ نظریہ اگر حق پر مبنی ہے تو اس سے انسانی زندگی اور دنیا کے تہذیب میں خیر اور فلاح کے چیزیں پھوٹتے ہیں اور اگر وہ باطل پر مبنی ہے تو یہ جہان تگ و دوسرا کی لپیٹ میں آ جاتا ہے۔

تاریخ کے اس فتوے کو ایک طرف تو ابن خلدون [م ۱۴۰۴ء] نے اپنے انداز میں مقصود، شریعت اور عصیت کے فریم و رک میں پیش کیا ہے، اور دوسری جانب خود دور جدید کے فلاسفہ تاریخ نے شرح و بسط کے ساتھ بیان کیا ہے۔ مثال کے طور پر پہلی اے ساروکن [م ۱۹۲۸ء]، آرٹلڈ بے ٹائن بی [م ۱۹۷۵ء] اور عصر حاضر کے دیگر ماہرین تاریخ نے بھی اپنے انداز میں اس موضوع پر خامہ فرسائی کی ہے۔ ان سب کا مرکزی نکتہ یہ ہے کہ وہی قویں انسانی تاریخ کے اسٹچ پر ابھری ہیں، جن کے سامنے ایک اعلیٰ نصب الحین تھا، اور جو اس نصب الحین اور نظریے کی بنیاد پر فکری، سماجی، معاشری اور نفسیاتی زندگی کے چیلنجوں کا جواب دینے کا داعیہ، صلاحیت اور جذبہ رکھتی تھیں۔ اس چیز کو گذشتہ ریح صدی کے ماہرین تہذیب و تاریخ: انسانی تہذیب کی تشكیل میں نظریے اور انکار کی فیصلہ کن کارفرمائی کے جملے میں پیش کرتے ہیں۔ اس اصول کو ہمارے اہلی دانش نے فکری و عملی جدوجہد سے مربوط کیا ہے۔ حضرت شاہ ولی اللہ [م ۱۷۴۲ء] نے اسے اجتہاد اور جہاد سے تعبیر کیا ہے، اور شعر و ادب نے اسے قلم اور تلوار کی علامات کی شکل میں پیش کیا ہے۔ پیتاً تاریخ انسانی کا نہایت صاف اور واضح فیصلہ ہے کہ تہذیبی تبدیلی کے لیے فیصلہ کن عامل قلم ہی ہے۔ قلم سے مراد ہے لکھنے اور دانش اور اخلاق و اصول، جب کہ اس تبدیلی کو روپہ عمل لانے اور اس کی حفاظت کے لیے قوت، تنظیم اور توارکا وجود ناگزیر ہے۔ یوں قلم اور توارک انسانی تاریخ،

تہذیب اور زندگی کے لیے دست راست اور ایک دوسرے کے زبردست معاون اور پیشی بان ہیں۔ ۲۰ ویں صدی ایک طرف بے خدا فلسفوں کے درمیان کشکش اور دوسری طرف یورپی قوموں کے درمیان تجارتی و معاشری رقبات کی بنا پر خوب ریز تصادم کی صدی تھی۔ اس سے ماقبل متصل ۱۹ ویں صدی میں ایوان ترکیف [م: ۱۸۸۳ء] نے نہل ازم (‘زندگی ایک بے معنی اور محض وجودی چیز ہے’) کے نظریے کو بڑے دعوے سے پھیلانے کی کوشش کی تھی۔ گذشتہ دو صدیوں میں جواب دہی کے تصور سے بالا انسان کی مزعومہ سوچ کا سرچشمہ اسی فکر سے پھوٹتا ہے۔ ۱۹ ویں صدی کے اوآخر میں اشتراکیت اور پولتاری، یعنی مزدوروں کی آمریت کا نعرہ بلند ہوا، جس نے دیکھتے ہی دیکھتے دنیا کے وسیع حصے کو اپنی لپیٹ میں لے لیا اور سماجی، معاشری اور سیاسی زندگی کے انکار کو تہہ وبالا کر دیا، مگر اپنی غیر فطری بنیاد کے باعث ۷۰، ۸۰ سال کے بعد ہی اشتراکیت کا سورج ڈوب گیا۔ اسی درمیان میں فاشزم (فسطائنیت) کا ڈنکا بھی بجا مگر ایک دوسریوں میں ہی، یہ انسانی تاریخ کی بدترین اصطلاح بن کر فتا کے گھاٹ اتر گیا۔ انسانیت کے ساتھ یہ کتنا بڑا مذاق ہے کہ وہی مغربی تہذیب جس نے ۲۰ ویں صدی میں سائنسی ترقی کا سہارا لے کر دو عظیم جنگوں میں کروڑوں انسانوں کو موت کی وادی میں ڈھکیل دیا تھا، آج مسلمانوں کو امن کا درس دے رہی ہے؟ پھر سو ویت یونین کے انهدام [۱۹۹۱ء] کے بعد فرانس فوکو یا ما [پ: اکتوبر ۱۹۵۲ء] نے End of the History میں گویا نظریاتی تاریخ کے خاتمے کا اعلان کیا اور مگر چند ہی برسوں میں یہ فکر بھی پانی کے بلبلے کی طرح تحلیل ہو گئی۔

آج دنیا میں ایک بار پھر نظریات کی بالادتی، مقاصد اور اقدار بطور اصل کا فرماقوت کے فہم اور حصول کی پیاس بڑھ رہی ہے۔ عصر حاضر میں پیدا شدہ عالمی، تہذیبی، معاشری، اخلاقی اور سیاسی بحران کا حل ایک بار پھر نظریاتی آردوں میں تلاش کیا جا رہا ہے۔ مراد یہ ہے کہ اصل بحران، اخلاقی بحران ہے، نظریاتی شعور کی پستی کا بحران ہے، جس نے انسانی زندگی اور اس کے مستقبل کو خوفناک چیلنج سے دو چار کر دیا ہے۔

آج اہل فکر و نظر، اقدار اور اخلاق کی کافر مانی کو زندگی کے فیصلہ کن مظہر کی صورت میں پیش کر رہے ہیں۔ وہ کہہ رہے ہیں کہ انسانیت کا مستقبل اسی وقت روشن قرار دیا جا سکتا ہے، جب ایک

ایسا عالمی نظام معرض وجود میں آئے، جو احترام آدمیت، اخوت، حریت اور مساوات اور بے لگ انصاف پر استوار ہو، جو سختمان سے پاک اور انسانوں کے درمیان محبت، امداد یا ہمی اور مددت کا داعی ہو۔ پاکستان کے فکری بانی علامہ محمد اقبال کہتے ہیں:

وحدت صرف ایک ہی معتبر ہے، اور وہ بنی نوع انسان کی وحدت ہے، جو نسل و زبان و رنگ سے بالاتر ہے۔ جب تک اس نام نہاد جمہوریت میں سے اس ناپاک قوم پرستی اور اس ذلیل ملوکیت کی لعنتوں کو پاش پاش نہ کر دیا جائے گا، جب تک انسان اپنے عمل کے اعتبار سے الخلق عیال اللہ کے اصول کا قائل نہ ہو جائے گا، جب تک جغرافیائی وطن پرستی اور رنگ نسل کے اعتبارات کو نہ مٹایا جائے گا، اس وقت تک انسان اس دنیا میں فلاح و سعادت کی زندگی بسر نہ کر سکیں گے، اور اخوت، حریت اور مساوات کے شان دار الفاظ شرمندہ معنی نہ ہو پائیں گے [کیم جنوری ۱۹۳۸ء کو

سالِ نو کا پیغام، آلِ انبیاء ریڈیو، لاہور]

اسی طرح علامہ محمد اقبال ایک دوسرے موقع پر لکھتے ہیں:

جو کچھ قرآن سے میری سمجھ میں آیا ہے، اس کی رو سے اسلام مخف انسان کی اخلاقی اصلاح ہی کا داعی نہیں، بلکہ بشریت کی اجتماعی زندگی میں ایک تدریجی مگر اساسی انقلاب بھی چاہتا ہے، جو اس کے قوی اور نسلی نقطہ نظر کو یکسر بدلت کر، اس میں خالص انسانی ضمیر کی تحقیق کرے..... یہ اسلام ہی تھا جس نے بنی نوع انسان کو سب سے پہلے یہ پیغام دیا کہ دین نہ تو قومی ہے، نہ نسلی ہے، نہ انفرادی، نہ پرائیویٹ، بلکہ خالصتاً انسانی ہے۔ اس کا مقصد، باوجود تمام فطری امتیازات کے عالم بشریت کو تحد و منظم کرنا ہے۔

۲۹ دسمبر ۱۹۳۳ء کو خطبہ اللہ آباد میں علامہ اقبال نے یہ بھی فرمایا تھا:

اسلام، فرد کی زندگی کو دین اور دنیا کے الگ الگ خانوں میں نہیں باشنا۔ وہ مادے اور روح کی کسی ناقابلی اتحاد نہیں کا قائل نہیں ہے۔ اسلام کی رو سے خدا اور کائنات، روح اور مادہ، کلیسا اور ریاست ایک ہی گل کے جزو ہیں، اور ایک دوسرے سے پیوست ہیں۔ اسلام یہ نہیں سکھاتا کہ انسان اس آلاتیوں سے لبریز اور ناپاک دنیا کا

کوئی باشندہ ہے اور وہ اسے کسی دوسرا دنیا کی خاطر ترک کر دے، جہاں روح رہتی ہے، اسلام کے نزدیک مادہ روح کا وہ روپ ہے جو قیدِ مکان و زمان میں گھرا ہوا ہے۔ یورپ کی عیسائی ریاستوں کی زندگی سے مذہب عیسیٰ تقریباً خارج ہو گیا ہے..... میری خواہش ہے [اور مجھے لیکھن ہے کہ] شمال مغربی ہندستان کے مسلمانوں کو ایک منظم اسلامی ریاست قائم کرنا پڑے گی۔

گویا اسلام ان نسلی اور علاقائی امتیازات سے بلند ہو کر انسان کو اس کی نظرت کی جانب بلاتا اور اسے ایک تصور جہاں (وللہ دیو) کی روشنی دیتا ہے کہ جس کی بناء پر منصفانہ نظامِ جہاں (وللہ آرڑ) نمود پذیر ہوتا ہے۔

اس وقت جو لوگ نظریے کی کار فرمائی اور اس کی اہمیت کا انکار کر رہے ہیں، وہ اس بات کو بھول گئے ہیں کہ مقصد حیات، نظریے، اخلاقی اور سماجی اقدار سے کٹ کر، اور مفہاد و عصیت کی دلدل میں پھنس کر انسان حیوانیت کی سطح پر پہنچ جاتا ہے۔ جتنا وہ نظریے اور اخلاق سے دور ہوتا ہے، اتنا ہی وہ انفرادی اور اجتماعی زندگی کے لیے تباہی و بر بادی کا سبب بتا ہے۔ نہ اس کی قوم پرستانہ جمہوریت، انسانیت کے لیے ہمدردی عمل کا پروگرام پیش کرتی ہے اور نہ ملوکیت یا ڈکٹیٹر شپ یا انسانیت کے دھکوں کا مداؤ کر پاتی ہے۔ ان طرزیاں ہے حکومت کی طرح معاملہ قوموں اور ملکوں کا بھی ہے۔

پاکستان میں نظریہ پاکستان کو سمجھے بغیر تحریک پاکستان اور اس تحریک کی اصل قوتی محکم کو سمجھا ہی نہیں جا سکتا۔ پاکستان کے وجود کو سمجھنے کی کنجی تحریک پاکستان کا نظریہ ہے۔ اس مناسبت سے سمجھنا چاہیے کہ مسلمان اور اسلام دو الگ الگ چیزیں نہیں ہیں۔ اسلام ہی مسلمانوں کے تشکیص کی علامت ہے اور مسلمان ہی اسلام کی پہچان ہیں۔ اس حوالے سے یہ نظریہ کہ ”مسلمان ہونا تو ٹھیک ہے، مگر اس کا اسلامی ہونا کوئی ضروری تقاضا نہیں ہے“، ایک احتمانہ اور تباہ کن تصور ہے۔ مسلمان اپنی تحریف کے اعتبار سے ایک امت کا حصہ ہے، ایک مشن اور مقصد کا علم بردار ہے، جسے مسلمانیت کی پہچان نے ایک خاص ذمہ داری سونپ دی ہے۔ مسلمان گناہ گار ہو سکتا ہے، مگر وہ

اسلام کے تصور جزا اوسرا، اور آخری جواب دہی کے تصور سے اپنے آپ کو الگ کر لے یا اس کی مسلسل نئی کرے تو وہ مسلمان نہیں رہ سکتا۔ اس لیے عقیدہ ہی اول و آخر مسلمان کی پیچان ہے۔ یہ عقیدہ انسان کے ذہن میں تین بنیادی تصورات رائج کر دیتا ہے: • غیر اللہ سے بغاوت • اللہ پر ایمان اور اس کے سامنے کامل سپردگی • زندگی گزارنے کے لیے اللہ، رسول، قرآن اور آخرت پر ایمان اور قرآن و سنت کی ہدایت کے مطابق زندگی کو ڈھالنے کی جدوجہد۔ یہ تینوں تصورات ایک دوسرے سے مربوط ہیں اور یہی مسلم امت کی بنیاد ہیں، اور اسی مناسبت سے ہر مسلمان مرد اور عورت کی شناخت متعین ہوتی ہے۔

یہ وضاحت ضروری ہے کہ جس چیز کو دوقوی نظریہ کہا جاتا ہے یہ ہندستانی مسلمانوں کی اختراع نہیں ہے، بلکہ وہ پہلے دن سے اسلام کے ایمانی، فکری، تہذیبی تصورات اور اہداف کو قائم کرنے والا نظریہ ہے۔ سورہ فاتحہ دوقوی متوں کے خدو خال واضع کرتی ہے، فرمایا:

صِرَاطَ الَّذِينَ أَنْعَمْتَ عَلَيْهِمْ لَا يَنْهَا كُوْدُوقُو نَظَرِيَّةٌ كَمَا جَاتَا هُنَّا يَهُونُ مُلْكَانِ مُلْكَانِ^۵

قرآن کریم کا یہی افتتاحیہ اس دوقوی نظریے کو وجود بخشتا ہے۔ اس میں بتایا گیا ہے کہ ہمیشہ سے دو استے متعین کر کے، انسانوں کو رد و قبول کا اختیار دے دیا گیا ہے، یعنی ایک سیدھا راستہ اور دوسرے اس کے برعکس اللہ کی ہدایت سے انحراف اور انکار کا راستہ۔ ایک راستہ اللہ اور اس کے رسول کے بتائے ہوئے اصولوں سے تشکیل پاتا ہے، اور دوسرے راستہ اللہ اور اس کے رسول سے انکار، مخالفت یا اپنی خواہشات کی پریروی سے منسوب ہے۔ اس دوقوی نظریے میں جو بنیادی حقیقت بیان کی گئی ہے، وہ یہ ہے کہ انسانیت دراصل انہی دو بنیادی قائلوں پر مشتمل ہے۔ ان دونوں قائلوں میں فکر، صورت، ہیولا، شکل اور منزل جدا جادا ہے۔ ایک قائلہ انہیا علیہم السلام کے بتائے ہوئے راستے پر چل رہا ہے اور دوسرے انحراف اور بغاوت کو اپنائے ہوئے ہے۔

اس نظریے کے تین مضرمات ہیں جن کا سمجھنا ازبس ضروری ہے:

• پہلی یہ کہ افراد اور اقوام کو اس امر کی آزادی حاصل ہے کہ وہ کون سی منزل اور کس نظریے کا انتخاب کرتے ہیں۔ اسی انتخاب کے مطابق وہ اجتماعی زندگی میں متاثر جگتیں گے اور انفرادی طور پر آخرت میں جواب دہ ہوں گے۔

• دوسری یہ کہ ہر قوم کو یہ موقع ملتا چاہیے کہ وہ اپنے تصور اور منزل کے انتخاب کے مطابق اپنے شخص اور تہذیبی اور معاشرتی دروبست کا انتظام و انصرام کرے، اور اس میں مسابقت و بہتری کے امکانات کو بروے کار لائے۔

• تیسرا جہت، انسانی زندگی کے اُس پہلو سے وابستہ ہے، جس کا ذریعہ ہدایت الہیہ ہے۔ صرف اس ایک پہلو سے جو عقیدے پر مبنی ہے، اس میں توازن میک رکھی ہے، تاہم احوال و ظروف اور زمان و مکان کی مناسبت سے، اس عقیدے کے تحت یہ سوا اور باہم مربوط ہوتے ہوئے، افراد اور ممالک کے لیے کثریت کی گنجائش پوری طرح موجود ہے۔ اسلام نے اس جزوی اختلاف اور تنوع کو اللہ اور اس کے آخری رسولؐ کے پیش کردہ ضابطے کے فریم و رک میں اختیار کرنے اور راستے نکالنے کی اجازت دی ہے۔

یہی چیز ہے دو قومی نظریے کی اساس اور وسیع تر بنیاد۔ اسی بنا پر ایک مسلمان کے لیے لازم ہے کہ تصور حیات اور الہامی ہدایت کی بنیاد پر دنیا میں علم پھیلانے، رہنمائی دے اور دوسروں کے لیے قابل اتباع نمونہ پیش کرے۔ یہی حق دو قومی نظریہ دوسروں کو بھی دیتا ہے کہ وہ اپنے تصورات و عقائد کے مطابق انفردی اور اجتماعی زندگی کے معاملات کو چلاں گے۔ یہ نظریہ مغرب کے قومی ریاستوں (nation states) کے تصور سے بالکل مختلف سوچ کا حامل ہے۔ اس میں قومی ریاست کا نہیں، قوموں کی ریاست کا تصور ہے جس میں یہ اہتمام موجود ہے کہ ہر قوم کو اپنے شخص کے مطابق زندگی گزارنے کا حق حاصل ہے، تاہم جس کو اکثریت حاصل ہے، اس کی یہ اخلاقی اور قانونی ذمہ داری ہے کہ جہاں وہ اپنے اصولوں اور اقدار کے مطابق اپنی انفردی اور اجتماعی زندگی کی تشكیل کرے، وہیں اس کی یہ بھی ذمہ داری ہے کہ اختلاف اور تنوع کا احترام کرے اور اقلیتوں کے لیے آسودگی پیدا کرے اور ان کے حقوق کا تحفظ کرے۔ اس فریم و رک کی مختلف اور متنوع صورتیں پیدا ہو سکتی ہیں، مگر ان میں مسلمانوں کے لیے تین کو مرکزیت حاصل ہے:

۱ - وہ ملک، جہاں مسلمانوں کو اکثریت حاصل ہے اور اس میں انھیں اقتدار بھی حاصل ہے۔

۲ - وہ ملک جس میں مسلمانوں کی اکثریت تو ہے، مگر اقتدار سے محروم ہیں۔

۳ - وہ ملک، جہاں مسلمان اقلیت میں ہیں اور انھیں اقتدار بھی حاصل نہیں ہے۔

پہلی صورت میں اسلامی نظریے کا تقاضا یہ ہے کہ اجتماعی زندگی کا نظام، اسلام کی روشنی میں وضع کیا جائے جس میں اکثریت نظام زندگی اور منزل کو متعین کرے اور دوسری تمام اقوام کو انفرادی، تہذیبی اور اجتماعی حقوق حاصل ہوں، تاکہ وہ اس نظریاتی ریاست میں اپنے مذہبی اور نظریاتی شخص کے لیے مناسب جگہ (space) پاسکیں۔ اس طرح اکثریت اور اقلیت، دونوں عدل و انصاف اور افہام و تفہیم کے ساتھ زندگی گزار سکیں۔

دوسری صورت میں مسلمانوں کی فطری طور پر خواہش اور کوشش ہوگی کہ وہ اپنی اکثریت کو اختیار اور اقتدار لانے کے لیے جدوجہد کریں۔ یہ ان کا جائز حق ہے۔ اگر انھیں اس میں کامیابی حاصل ہو جاتی ہے تو وہ پہلی صورت میں آجاتے ہیں، ورنہ جدوجہد کے مرحلے میں شامل رہتے ہیں۔ رہی تیسرا صورت، تو اس میں اسلام نے یہ بات قبول کی ہے کہ جن کو اکثریت اور اقتدار حاصل ہے، انھیں اجتماعی زندگی میں انصاف اور دوسروں کے حقوق کی پاس داری کے ساتھ حکمرانی کا موقع ملنا چاہیے۔ دوسرے مذہبی اور تہذیبی شخص کے حاملین کو قرار واقعی جگہ اور سہولت حاصل ہونی چاہیے، تاکہ وہ باوقار اور منصفانہ انداز سے زندگی گزار سکیں۔

مذکورہ بالاتینوں صورتوں میں دو قوی نظریہ، انسانی تاریخ و تہذیب اور زندگی سے مطابقت رکھتا ہے، تاہم حالات کی مناسبت سے اس میں تقدیم و تاخیر ہو سکتی ہے۔ اس نظریاتی فریم ورک میں برعظیم پاک و ہند کے حالات کا جائزہ لیں تو صاف نظر آتا ہے کہ مسلمانوں نے اپنے ۹۰۰ سالہ دور حکمرانی میں اس بات کی پوری کوشش کی ہے کہ وہ بڑی حد تک شریعت کو انفرادی اور اجتماعی زندگی میں ایک کار فرما قوت بنانے کا اہتمام کریں۔ انھیں اس میں کامیابیاں بھی ملیں اور نتا کامیبوں کا بھی سامنا کرنا پڑا۔ اس طرز احساس کا منہ بولتا ثبوت اس خطہ ارضی میں تجدید دین اسلام کی متعدد تحریکیں ہیں، مگر اس تمام تر احساس کے باوجود خطہ ہند کی تاریخ یہ ثبوت پیش نہیں کرتی کہ مسلمانوں نے جبرا اور قوت کے ذریعے یہاں بننے والی اکثریت کو اپنے مذہب، اپنی زبان اور اپنے تہذیب و تمدن کو تبدیل کرنے پر کبھی مجبور کیا ہو، بلکہ اس کے بر عکس انھیں اس چھتری کے تحت پوری آزادی کے ساتھ اپنے عقیدے اور تہذیب کے مطابق زندگی گزارنے کا پورا پورا موقع دیا گیا اور اجتماعی امور میں معاشرے کے تمام طبقوں کو برابر کے موقع میسر رہے۔

مسلمانوں کی آمد سے پہلے کے ہندستان کی تاریخ دیکھیں تو معلوم ہوتا ہے کہ ہندو مت کے پیروکاروں کو جب بھی اقتدار ملا، انہوں نے دوسرے مذہب کو نیست و نابود کیا۔ اس کے پیروکاروں کو ملک بدر کیا یا اپنے نظام میں تحلیل کرنے کے لیے ہرنا جائز کوشش کی، یا ان کی انفرادی شاخت کو ختم کر کے دم لیا۔ اس کے بر عکس مسلمانوں کی ۹۰۰ سالہ حکمرانی کے زمانے کا ریکارڈ پوری دنیا کے سامنے موجود ہے، اور ان لوگوں کے پاس بھی موجود ہے جنہیں ہندو سیکولر ازم میں ’روشن خیالی‘ کی روشنی دکھائی دیتی ہے۔ اس زمانے کا ریکارڈ گواہی دیتا ہے کہ مسلمانوں نے سیاسی غلبے کے باوجود، دوسرے مذاہب کی شاخت کو ختم کرنے یا ان کے پیروکاروں کو اس مناسبت سے کبھی شہری حقوق سے محروم کرنے کی کوشش نہیں کی (البته متحارب اور جنگ میں مصروف عناصر کا معاملہ دوسرا ہے)۔ یوں سرزی میں ہند پر مسلم دور حکومت میں تمام افکار و مذاہب سے تعلق رکھنے والے لوگ، باغ کے مختلف اور رنگارنگ چھولوں کی طرح پھلتے پھولتے اور اپنا اپنا کردار ادا کرتے رہے۔

بعد ازاں برطانوی استعمار کے قبضے کے اوپر میں شعوری طور پر، ہوشیاری اور چاک دستی کے ساتھ، اس نوآبادیاتی طاقت نے کوشش کی کہ یہاں مسلمانوں کو کمزور اور غیر مؤثر بنادیں کیونکہ انہیں اصل چینچ مسلمانوں سے تھا، جن سے انہوں نے اقتدار پھیانا تھا اور اسی مناسبت سے ہندو فسیاتی طور پر برطانوی استعمار کے حلیف تھے۔ اسی استعمار نے سیاسی، تہذیبی اور معاشری اعتبار سے اپنے ہم نواؤں کی ایک قوت تیار کی جس کے لیے عیسائی مشری قوت، جدید تعلیم کی تحریک اور دوسرے تمام سرکاری وسائل استعمال کرتے ہوئے مسلمانوں کے مقابلے میں ہندوؤں کی بالادست قوت کو ہر ممکن سہولت مہیا کی۔ دوسری طرف مسلمانوں کا ایک مراعات یافتہ طبقہ پیدا کیا، جو دور غلامی میں انگریزوں کا وفادار، اور مسلمانوں کے خلاف وعدہ معاف گواہ بنارہا۔ قیامِ پاکستان کے بعد اس طبقے نے اپنے اس کردار کو پوری وفاداری سے انجام دے کر ملک کو نظریاتی کشمکش اور تہذیبی اشتغال کی دلدل میں ڈھکنے میں کوئی کسر نہیں چھوڑی۔ ہندستان میں چونکہ مسلمانوں کی آبادی تقریباً ایک چوتھائی تھی اور ہندو غالب اکثریت رکھتے تھے، اس لیے بھی ہندوؤں کو اجتماعی نظام میں بالادستی دی گئی۔ اس پس منظر میں تحریک آزادی اُبھری۔

انگریزوں کے اس دور حکمرانی میں جو پہلی عوامی تحریک زبانِ زو خاص و عام ہوئی، جس کی بازگشت سمندر پار بھی سنی گئی اور جس نے اہل ہند میں ایک عوامی شعور بیدار کیا، وہ تحریکِ خلافت تھی۔ اس تحریک کی قیادت مسلمانوں کے ہاتھ میں تھی۔ تب مسلمانِ دو قومی نظریے کی روشنی میں اپنے سیاسی حقوق اور نظریاتی تہذیبی شخص کو ہندستان کے اجتماعی وجود ہی میں حاصل کرنے کی کوشش شروع کر رہے تھے۔ اس چمن میں ۱۹۰۶ء میں مسلم لیگ کا قیام، مسلم شناخت کا تحفظ، حقوق کا حصول، سیاسی جدوجہد میں لظم و ضبط کا احساس اور تقسیم اختیارات بنیادی ستون کا درجہ رکھتے ہیں۔ مسلم لیگ کے قیام ہی نے وفاقی اور صوبائی اختیارات کی بحث کو ایک رخ دیا۔ اس کے مقابلے میں انڈین نیشنل کا گریس اختیارات کی مرکزیت چاہتی تھی۔ سائمن کمیشن اور نہرو رپورٹ میں کاگریس کی اس سوچ کو دیکھا جاسکتا ہے۔ ۱۹۳۵ء کے ایک کے تحت قائم شدہ کا گریس کی صوبائی حکومتوں نے مسلمانوں کا جو خرکیا، وہ ٹھیک اسی طرزِ عمل کا ایک عکس تھا جسے اپنے دور اقتدار میں ہندوؤں نے جیں مت اور بدھ مت کے ماننے والوں سے روار کھا تھا۔

یہ تھا منظر نامہ تیسری صورت کے حوالے سے جسے مسلمانوں نے دوسری صورت میں ڈھالتے ہوئے آگے بڑھنے اور پھر نمبر ایک میں تبدیل کرنے کی منزل کا انتخاب کیا۔ ۲۳ مارچ ۱۹۴۰ء کی قرارداد لاہور (جسے ہندوؤں نے قرارداد پاکستان کا نام دیا) دراصل اُس راستے کا سنگ میل ہے، جس راستے کی طرف کا گریس کی نگاہ نظری نے مسلمانوں کو دھکلنے کے لیے بنیادی کردار ادا کیا۔ اس چیز نے تہذیبی شناخت کے لیے دو قومی نظریے کو اور زیادہ وضاحت کے ساتھ مسلمانوں کے ذہنوں میں اتنا اور لوں کی دھڑکن بنادیا۔

اس مسئلے کو سمجھنے کے لیے ضروری ہے کہ علامہ محمد اقبال کے خطبہ اللہ آباد (۲۹ دسمبر ۱۹۳۰ء) کو غور سے دیکھا جائے۔ ۱۹۳۰ء سے ۱۹۴۰ء کے زمانے میں مسلمان مفکرین، سیاست دان، علماء کرام اور دانش درائیک گھرے اضطراب کا شکار تھے، پھر حالات کا حقیقت پسندانہ جائزہ لے کر وہ اس نتیجے پر پہنچے کہ مسلمانوں کا ہدف محض برطانوی سامراج سے آزادی محض کا حصول نہیں ہے، بلکہ یہ آزادی وہ اسلام اور مسلمانوں کی سربلندی کے لیے حاصل کرنا چاہتے ہیں اور ان کی یہ آزادی دوسرے عقائد رکھنے والوں کے لیے بھی امن و آشتی کی نوید

ثابت ہوگی۔

آزادی کے اس تصور کو ایک طاقت و رجد بے کی شکل ۱۹۰۶ء سے ۱۹۳۸ء کے درمیانی عرصے کے معرضی حالات نے دی۔ یہ بات طے ہو گئی کہ ایک تنگ نظر اکثریت سے آزادی حاصل کر کے مسلم ریاست کا قیام لازم ہے۔ علامہ محمد اقبال اور قائد اعظم کے مابین جو خط کتابت ہوئی، اور ۱۹۳۰ء سے ۱۹۳۲ء کے درمیان آل انڈیا مسلم لیگ نے جو قراردادیں منظور کیں، اور ان میں جو مسائل نمایاں کیے گئے، اگر دیانت داری سے ان کا مطالعہ کیا جائے تو صرف ایک ہی متبہ سامنے آتا ہے، اور وہ یہ کہ اپنے دینی، نظریاتی، تہذیبی، سیاسی اور معاشری شخص اور مستقبل کو محفوظ کرنے اور اسے ترقی دینے کے لیے مسلمانوں کے سامنے اس کے سوا کوئی چارہ کا رنجیں کہ مسلم ریاست کا قیام عمل میں لایا جائے۔ یوں احساس اور سوچ جب عمل میں تبدیل ہونا شروع ہوئی تو پاکستان کا قیام عمل میں آیا۔

قائد اعظم محمد علی جناح نے ۱۹۳۸ء سے ۱۹۴۸ء تک اپنے ۱۰۰ سے زیادہ بیانات میں: اسلامی نظریے، اسلامی تہذیب، اسلامی قومیت، اسلامی شخص، اسلامی قانون، اسلامی کلچر، اسلامی تاریخ اور اسلامی معاشرت کا ذکر کیا ہے۔

قائد اعظم نے ہندو قوم پرست لیڈر گاندھی جی (م: ۱۹۳۸ء) کے نام اپنے ۱۰ ستمبر ۱۹۴۲ء کے خط میں لکھا تھا:

قرآن مجید مسلمانوں کا ضابطہ حیات ہے۔ اس میں مذہبی، مجلسی، دیوانی، فوج داری، عسکری، تحریری، معاشری، سیاسی اور معاشرتی غرض یہ کہ سب شعبوں کے احکام موجود ہیں۔ مذہبی رسم سے لے کر روزانہ کے امور حیات تک، روح کی نجات سے لے کر جسم کی صحت تک، اخلاق سے لے کر انسادِ جرم تک، زندگی میں جزا اور سزا سے لے کر عقبی کی جزا تک۔ یہ قول فعل اور حرکت کے احکامات کا مجموعہ ہے۔

اس پس منظر میں ۱۱ اگست ۱۹۴۲ء کی تقریر کو سیاق و سبق سے کاٹ کر پیش کرنا اور اس کی بنیاد پر یک سر مختلف استدلال گھڑنا، قائد اعظم کے ساتھ سخت نا انصافی اور علمی اعتبار سے سراسر بدیانی ہے۔ خود قائد اعظم نے بانداز دگر اس تقریر کی تین مرتبہ وضاحت کی۔ ہم یہاں قائد اعظم

کا ایک بیان اور تین تقاریر پیش کر رہے ہیں۔ بیان ۱۱ اگست ۱۹۷۷ء سے ڈیڑھ ماہ قبل کا ہے اور تقریر ۱۱ اگست کے بعد کی ہیں۔

تحریک پاکستان کے زمانے میں کاگریں کے حاوی، قیام پاکستان کے خلاف، متحده قومیت کے طرف دار اور روشن خیال، مسلمان رہنماؤں میں ایک نمایاں نام خان عبدالغفار خاں [۱۹۸۸ء: ۳] کا تھا۔ انہوں نے جون ۱۹۷۷ء کے اعلان تقسیم کے بعد اپنا موقف تبدیل کرتے ہوئے ۲۲ جون کو کہا: ”جملہ پٹھانوں کے لیے ایک آزاد پٹھان ریاست قائم کی جائے۔ اس ریاست کا دستور جمہوریت کے اسلامی تصورات، مساوات اور معاشرتی انصاف کے مطابق وضع کیا جائے۔ جملہ پٹھانوں سے اپنی ہے کہ وہ اس محبوب منزل کے حصول کے لیے متحد ہو جائیں اور کسی غیر پختون غلبے کے سامنے سرتسلیم ختم نہ کریں“۔ اس کے جواب میں ۲۸ جون ۱۹۷۷ء کوئی دہلی سے قائدِ اعظم نے ایک طویل بیان جاری کیا:

اس سے قبل اس نوع کا پرفیب اور عیارانہ مطالبہ خان برادران یا کسی اور کی جانب سے پیش نہیں کیا گیا کہ سارے پختونوں کے لیے آزاد پٹھان ریاست قائم کی جائے۔— ان کا دوسرا نعرہ دور ڈگا ہے، اور اس کا مقصد بھی پٹھانوں کو گراہ کرنا ہے۔ جب وہ یہ کہتے ہیں کہ مجوزہ پٹھانستان کا دستور جمہوریت کے اسلامی تصورات، مساوات اور معاشرتی انصاف پر مبنی ہوگا، تو ان کا مطلب، مجلس دستور ساز پاکستان، جو مسلمانوں کی عظیم اکثریت پر مشتمل ہوگی، پر یہ بہتان طرازی کرنا ہے کہ وہ جمہوریت کے اسلامی تصورات مساوات و معاشرتی انصاف کو نظر انداز کر دے گی..... یہ محض ایک عیارانہ حرہ ہے جس کا مقصد شمال مغربی سرحد کے مسلمانوں کو گراہ کرنا ہے..... خان عبدالغفار خاں جو سرحدی گاندھی کھلانے میں فخر محسوس کرتے ہیں، ان کو اسلامی تصورات مساوات و معاشرتی انصاف پر اجارہ داری حاصل نہیں ہے..... یہ اچانک اور نئی قلا بازی خالصتاً سیاسی عیاری اور ایک حرہ ہے..... خان برادران نے اخبارات میں ایک اور زہریلا نعرہ بلند کیا ہے کہ مجلس دستور ساز پاکستان، شریعت کے بنیادی اصولوں اور قرآنی قوانین کو نظر انداز کر دے گی۔ یہ بھی بالکل نادرست بات ہے۔ ۱۳ سے زیادہ صدیاں

بیت کہیں، اچھے اور بے موتیوں کا سامنا کرنے کے باوصف، ہم مسلمان نہ صرف اپنی عظیم اور مقدس کتاب قرآن کریم پر فخر کرتے رہے، بلکہ ان تمام ادوار میں جملہ مبادیات کو حرز جان بنائے رکھا..... معلوم نہیں کہ خان برادران کو اچانک اسلام اور قرآنی قوانین کی علم برداری کا دورہ کیسے پڑا ہے، اور انہیں اُس ہندو مجلس دستور ساز پر اعتبار ہے جس میں ہندوؤں کی خالماہہ اکثریت ہے۔ میں چاہتا ہوں کہ صوبہ سرحد کے مسلمان واضح طور پر یہ سمجھ لیں کہ وہ پہلے مسلمان ہیں اور بعد میں پٹھان، ”[قائد اعظم: تقاریر و بیانات ۱۷]، ترجمہ اقبال احمد صدیقی، بزم اقبال، لاہور، ص

[۳۳۶-۳۳۷]

اس بیان میں قائد اعظم نے خصوصاً دو چیزوں کو وضاحت سے نمایاں کیا ہے۔ ایک یہ کہ سیکولر، روشن حیاں اور اکھنڈ بھارت کے طرف دار پر لے درجے کے موقع پرست ہیں، اور دوسرا یہ کہ اسلام، نسلی اور علاقائی تفریق سے بالاتر ہے۔ اسی لیے انہوں نے کہا کہ آپ پہلے مسلمان اور پھر پٹھان ہیں۔ یہی چیز دو قوی نظریے کی جان ہے۔

۲۵ جنوری ۱۹۴۸ء کو کراچی بار ایسوی ایشن کے زیر انتظام میلاد النبیؐ کے جلسے سے

خطاب کرتے ہوئے، قائد اعظم نے فرمایا:

میں یہ سمجھنے سے قاصر ہوں کہ لوگوں کا ایک طبقہ جو دانستہ طور پر شرارت کرنا چاہتا ہے، یہ پروپیگنڈا کر رہا ہے کہ پاکستان کے دستور کی اساس شریعت پر استوار نہیں کی جائے گی، حالانکہ آج بھی اسلامی اصولوں کا زندگی پر اسی طرح اطلاق ہوتا ہے، جس طرح تیرہ سو رس پیش تر ہوتا تھا..... اسلام اور اس کے اعلیٰ نسب اعین نے ہمیں جمہوریت کا سبق پڑھایا ہے۔ اسلام نے ہر شخص کو مساوات، عدل اور انصاف کا درس دیا ہے..... رسول اکرم صلی اللہ علیہ وسلم ایک عظیم راہبر تھے، آپ ایک عظیم قانون عطا کرنے والے تھے، آپ ایک عظیم مدرس تھے، آپ ایک عظیم فرمان روا تھے، جنہوں نے حکمرانی بھی کی۔ جب ہم اسلام کی بات کرتے ہیں تو بہت سے لوگ اس بات کو نہیں سراہتے..... اسلام نہ صرف رسم و رواج، روایات اور روحانی نظریات کا مجموعہ

ہے، بلکہ ہر مسلمان کے لیے ایک ضابطہ بھی ہے، جو اس کی زندگی اور اس کے رویے بلکہ اس کی سیاست اور اقتصادیات وغیرہ پر محیط ہے۔ یہ وقار، دیانت، انصاف اور سب کے لیے عدل کے اعلیٰ ترین اصولوں پر مبنی ہے۔ ایک خدا اور خدا کی توحید، اسلام کے بنیادی اصولوں میں سے ایک ہے۔ [ایضاً، ص ۲۰۲-۲۰۳]

اس خطاب میں قائد اعظم نے برلا اعلان کیا ہے کہ جو لوگ، اسلامی نظریہ حیات کے حوالے سے پاکستانی مسلمانوں کی یکسوئی کو ابھام و انتشار کا نشانہ بنارہے ہیں، وہ شر انگریز عناصر ہیں۔ وہ تیرہ صدیاں گزرنے کے بعد آج بھی اسی طرح اسلام کے قانون شریعت کو قابل عمل قرار دیتے ہوئے اس پر زور دے رہے ہیں۔ فروری ۱۹۷۸ء میں امریکی عوام کے نام روپیہ پونشوٹی پیغام میں قائد اعظم نے فرمایا:

مجلس دستور ساز پاکستان کو ابھی پاکستان کے لیے دستور مرتب کرنا ہے۔ مجھے اس بات کا تعلم نہیں کہ دستور کی حقیقتی شکل کیا ہوگی، لیکن مجھے اس امر کا تلقین ہے کہ یہ جمہوری نوعیت کا ہوگا، جس میں اسلام کے لازمی اصول شامل ہوں گے۔ آج بھی ان اصولوں کا عملی زندگی پر اطلاق ویسے ہی ہو سکتا ہے، جیسے کہ ۱۳ سو برس قبل ہو سکتا تھا۔ اسلام نے ہر شخص کے ساتھ عدل و انصاف کی تعلیم دی ہے۔ ہم ان شان دار روایات کے وارث ہیں، اور پاکستان کے آئینہ دستور کے مرتبین کی حیثیت سے ہم اپنی ذمہ داریوں اور فرائض سے باخبر ہیں۔ [ایضاً، ص ۳۲۱، ۳۲۲]

امریکی عوام کے نام اس نشریے میں وہ صاف لفظوں میں بتاتے ہیں کہ ۱۳ سو برس قبل جس طرح اسلام کے اصولوں کا اطلاق ہوا تھا، ویسا ہی آج بھی ہو سکتا ہے، اور ریاست پاکستان کے دستور میں انھی اصولوں کو پیش نظر رکھا جائے گا۔ کیم جولائی ۱۹۷۸ء کو اسٹیٹ بیک آف پاکستان کی افتتاحی تقریب سے خطاب میں انھوں نے کہا:

مغربی اقدار، نظریے اور طریقے۔ ایک خوش و خرم اور مطمئن قوم کی تشكیل کی منزل کے حصول میں ہماری مدد نہیں کر سکیں گے۔ ہمیں اپنے مقدر کو سنوارنے کے لیے اپنے ہی انداز میں کام کرنا ہوگا، اور دنیا کے سامنے ایک ایسا اقتصادی نظام پیش کرنا ہوگا،

جس کی اساس انسانی مساوات اور معاشرتی عدل کے سچے اسلامی تصور پر استوار ہو۔ اس طرح ہم مسلمان کی حیثیت سے اپنا مقصد پورا کر سکیں گے، اور بنی نوع انسان تک امن کا پیغام پہنچا سکیں گے۔ [ایضاً، ص ۵۰]

اس بیان میں انہوں نے مختار لمحے میں یہ حقیقت واضح کی ہے کہ مغربی دانش ہمارے مسائل کا حل پیش کرنے سے قاصر ہے۔ اس لیے اسلامی نظریہ کی بنیاد پر ہمیں اپنا معاشری نظام بھی پیش کرنا ہو گا۔

آخر میں یہ وضاحت مناسب ہو گی کہ ۱۱ اگست کی تقریر میں قائد اعظم غیر مسلموں کے شہری حقوق کی بات کر رہے تھے، نہ کہ تحریک پاکستان کے بنیادی استدلال اور موقف کی لفڑی کر رہے تھے۔ البتہ پاکستان کے سیکولر دانش وردوں اور بھارت کے مصنفوں نے قائد اعظم کے تمام خطبات کو نظر انداز کر کے فقط اس ایک تقریر کو بنیاد بنا کر اس سے بالکل ہی دوسرا مفہوم اخذ کر لیا۔ ہم صحیح ہیں کہ ان روشن خیال دانش وردوں کو دیانت کا دامن تھا اور ہٹ دھرمی کو چھوڑ دینا چاہیے۔

قیام پاکستان کے بعد کو ابتدائی برسوں میں ہمیں ایک نظریاتی چینچ درپیش تھا، آج پھر اس مسئلے کو زیادہ شدت کے ساتھ ابہام کا ٹھکار کیا جا رہا ہے۔ کل اس کے علم بردار، خود پاکستان میں چند سیکولر اور باحیث پسند لوگ تھے، اور آج بھارت سے لے کر امریکا تک اس مقنی پروپیگنڈے کے پشتی بان حضرات کی ایک فوج ہے۔ ضرورت اس امر کی ہے کہ قوم پوری یک سوئی کے ساتھ اپنے نشانِ منزل پر نظریں جما کر اس منزل کو حاصل کرنے کی کوشش کرے۔

کہا جاتا ہے کہ اس نظریاتی بحث میں پڑنے سے بھلا کون سا مسئلہ حل ہو گا۔ حقیقت یہ ہے کہ سیکولر لابی نے اسی دینی اور نظریاتی رشتے کو کمزور بنانے کے لیے وہ سارا جاہل بنا جس کے نتیجے میں، پاکستان کی نظریاتی اساس سے ہاتھ دھونا کوئی بڑا خسارہ نہیں سمجھا جا رہا۔ حالانکہ سیانا دشمن اسی جڑ پر تیش چلا رہا ہے جس کا مطلب یہ ہے کہ جب تک پاکستان کے دینی اور آئینی رشتے کو نشانہ بنائ کر تو ہر پھوٹنہیں دیا جائے گا اس وقت تک، اس مملکتِ خداداد کی تحریک ممکن نہیں ہو گی۔ اندر میں حالات تمام اہلِ وطن کی ذمہ داری ہے کہ وہ پاکستان کی اس پہچان اور رشتے کو سمجھیں، اس کی حفاظت کریں اور اس کی بنیادوں پر اپنے سماجی، تہذیبی، معاشری اور سیاسی مستقبل کی تغیری کریں۔

یاد رہے کہ آج پاکستان جن مسائل میں گمراہوا ہے، اس کا واحد حل دو قوی نظریے کی بازیافت اور اسلامی نظریہ حیات کے لیے مکمل یکسوئی میں پوشیدہ ہے۔ امریکا کی یلغار، داخلی انتشار بلوچستان کا قضیہ، مہنگائی کا عفریت اور سیاسی، معاشری اور اخلاقی بحران، ان سب کا علاج اسی سے ممکن ہے۔ نیت خوب نہ ہوتا سے محض ایک نظری بات کہہ کر تلا جاسکتا ہے لیکن اگر نیت درست ہو تو اسلام کی یہ رہنمائی اور بانیان پاکستان علامہ اقبال و قادر عظیم کی یہ پکار بھی را ہوں کو صراط مستقیم بنا دے گی۔
